

**Nirriflettu ftit: - Imħallsa b'tazza ħalib.**

Għezież ġenituri u *carers* hekku wasalna fix-xahar ta' Ġunju. Dan ifisser li bilmod il-mod sena oħra skolastika qed tasal fi tmiemha. Filwaqt li nawguraw lill-istudenti kollha li ser jagħmlu l-eżamijiet tal-aħħar tas-sena, nixtiequ minn issa nawgurawkom ukoll Sajf sabiħ mimli mistrieħ. Din ser tkun l-aħħar storja li ser naqsmu magħkom għal din is-sena, pero b'tama li niltaqgħu s-sena d-dieħla. Ħalli naraw naqra tazza ħalib x'tista' qatt tfigħer!



Kien hemm tifel fqir li biex ikun jista' jkompli l-istudji tiegħu fl-iskola kellu jaħdem. Għalhekk kien idur bieb bieb ibiġħ xi affarijiet u ġurnata waħda sab li kien għad fadallu biss 10ċ. Dakinhar il-veru kien bil-ġuħ u ddecieda li fil-bieb li kien imiss iħabbat jitlobhom xi ħaġa tal-ikel. Imma naqaslu l-kuraġġ u staha meta il-bieb li ħabbat fetħitlu tfalja gustuża. Minflok ikel talabha biss għal tazza ilma. It-tfalja tħassritu meta ratu daqshekk bil-ġuħ u wara ftit ġiet b'tazza kbira mimlija bil-ħalib. It-tifel xorobha bilmod u x'ħin kien lest staqsieha, "Kemm għandi nagħtik ta' din it-tazza ħalib?" "M'għandek għalfejn tagħtini xejn, wegħbitu hi, "Omni għallmitni li mhux sew titħallas meta tgħin u tagħmel karita' ma' xi ħadd." Hu qalilha, "Nirringrazzjak minn qigħ qalbi!"

Hekk kif sellmilha u kompla miexi, Howard Kelly mhux biss ħassu b'saħħtu fizikament peress li xorob dik it-tazza kbira ħalib, imma reġa' rabba fiduċja f'Alla u li għad fadal nies b'qalbhom tajba. Dan l-aħħar kien beda jaqta' qalbu minn kollox u kien kważi ddecieda li jieqaf jistudja.

Għaddew is-snin u dik t-tfalja mardet serjament. It-tobba kollha li marret għandhom ma setgħux jifhmu x'għandha u b'hekk bagħtuha fi isptar ikbar fiċ-ċentru tal-belt, fejn kien hemm speċjalisti biex jistudjaw il-marda rari tagħha bit-tama li jsibu kura għaliha! Dr. Howard Kelly ġie mgħajjat għall-konsulta. Meta sema' l-isem tar-raħal minn fejn kienet ġejja din il-pazjenta donnu ftakar f'xi ħaġa. Mill-ewwel mar jicċekja minn kienet din il-pazjenta u baqa' sakemm sab is-sala li kienet fiha u daħal ħdejn din il-mara liebes il-ġagaga ta' tabib speċjalista. Għarafha fil-pront! Issa kien ċert li kienet hi u reġa' mar lura fil-kamra fejn kienet qed issir il-konsultazzjoni, determinat li ser jagħmel dak kollu possibli minnu biex isalvalha ħajjitha! U minn dakinhar beda jagħti attenzjoni speċjali lill-każ tagħha.

Wara taqbidha kbira, kif jgħidu l-battalja ġiet mirbuħa. Dr. Kelly talab li jinħareġ il-kont finali li kellha bżonn dik il-mara, u talab li qabel jagħtuh lilha jgħaddi għandu. Icċekja li kollox kien sew u kiteb xi ħaġa fin-naħa ta' isfel tal-kont. Imbagħad ordna li l-kont jingħata lill-pazjenta li issa kienet fieqet. Min naħa tagħha dik il-mara kienet xi ftit inkwetata qabel tiftaħ il-kont għax kienet ċerta li żgur kienet ser tibqa' tħallsu kemm iddum ħajja. Kienet qed tistenna li tara kont għoli! Fl-aħħar għamlet il-qalb u fetħet il-kont u mill-ewwel ġibditilha l-attenzjoni nota miktuba isfel nett. Il-mara bdiet taqra hekk:-

***"Imħallsa b'tazza ħalib"***

Iffirmatha, ***Dr. Howard Kelly***

Tislijiet,  
*Elisa Vassallo*  
*Graziella Vella*  
*Maria Falzon*  
*Suzanne Mamo*

\*\*\*\*\*